

पत्र सूचना शाखा,
(मुख्यमंत्री सूचना परिसर)
सूचना एवं जन सम्पर्क विभाग, उ०प्र०

मुख्यमंत्री ने रक्षाबंधन पर प्रदेशवासियों को शुभकामना दी
म्यांमार में भारतीय समुदाय की महिलाओं ने मुख्यमंत्री को राखी बांधी

लखनऊ : 06 अगस्त, 2017

उत्तर प्रदेश के मुख्यमंत्री योगी आदित्यनाथ जी ने रक्षाबंधन पर प्रदेशवासियों को शुभकामना दी है।

आज यहाँ जारी एक सन्देश में मुख्यमंत्री जी ने कहा है कि रक्षाबंधन भाई-बहन के पारस्परिक प्रेम, स्नेह व विश्वास का त्यौहार है। यह पर्व कर्तव्य, आत्मीयता, त्याग, सामाजिक एकता व सद्भाव की भावना का प्रतीक है।

ज्ञातव्य है कि मुख्यमंत्री जी आज म्यांमार के यांगून नगर में आयोजित 'संवाद' कार्यक्रम में भाग ले रहे हैं। यांगून नगर में मौजूद भारतीय समुदाय की महिलाओं ने उन्हें रक्षाबंधन के उपलक्ष्य में राखी बांधी। मुख्यमंत्री जी ने उन्हें रक्षाबंधन की हार्दिक बधाई दी।